

પ્રસાર ભારતી

સમાચાર વિભાગ, આકાશવાણી, અમદાવાદ

DATE : 05.03.2026

MORNING: 7.45 TO 7.55

DAY : THURSDAY

NATIONAL NEWS

આકાશવાણી સમાચાર નિકિતા શાહ વાંચે છે.

- 1) પ્રધાનમંત્રી નરેન્દ્ર મોદી અને ફિનલેન્ડના રાષ્ટ્રપતિ એલેક્ઝાન્ડર સ્ટબ આજે નવી દિલ્હીમાં દ્વિપક્ષીય વાટાઘાટો કરશે.
- 2) રાયસીના સંવાદની 11મી આવૃત્તિ, આજે નવી દિલ્હીમાં શરૂ થશે.
- 3) રાજ્યસભાની 37 બેઠકો માટે ઉમેદવારી પત્રો ભરવાની આજે અંતિમ તારીખ.
- 4) એર ઇન્ડિયાએ ટોરોન્ટો, ફ્રેન્કફર્ટ અને પેરિસ-ચાર્લ્સ ડી ગૌલ માટે વધારાની ક્ષમતાવાળી ફ્લાઇટ્સ ચલાવવાની જાહેરાત કરી.
- 5) ICC T-20 ક્રિકેટ વિશ્વકપમાં આજે ભારત અને ઇંગ્લેન્ડ વચ્ચે સેમિફાઇનલ મુકાબલો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો.....

PM-FINLAND-PREZ-MEETING

પ્રધાનમંત્રી નરેન્દ્ર મોદી અને ફિનલેન્ડના રાષ્ટ્રપતિ એલેક્ઝાન્ડર સ્ટબ આજે નવી દિલ્હીમાં દ્વિપક્ષીય વાટાઘાટો કરશે. બંને નેતાઓ વિવિધ ક્ષેત્રોમાં પરસ્પર સહયોગને વધુ મજબૂત બનાવવા અને બહુપક્ષીય મંચો પર સહયોગ સહિત પ્રાદેશિક અને વૈશ્વિક મુદ્દાઓ પર વિચારોનું આદાન-પ્રદાન કરવા અંગે ચર્ચા કરશે. વાતચીત બાદ અનેક સમજૂતી કરારો પર હસ્તાક્ષર કરવામાં આવશે. પ્રધાનમંત્રી મોદી રાષ્ટ્રપતિ સ્ટબના સન્માનમાં ભોજન સમારંભનું આયોજન કરશે.

શ્રી સ્ટબ ગઈકાલે ચાર દિવસની રાજ્ય મુલાકાતે નવી દિલ્હી પહોંચ્યા હતા. વિદેશ રાજ્યમંત્રી કીર્તિ વર્ધન સિંહે એરપોર્ટ પર તેમનું સ્વાગત કર્યું હતું.

સાંભળીએ એક અહેવાલ: [V/C - ANUPAM

.....

પુલ/નિકિતા શાહ - મોનાલી

RAISINA DIALOGUE

રાયસીના સંવાદની 11મી આવૃત્તિ, આજે નવી દિલ્હીમાં શરૂ થશે. ત્રણ દિવસ સુધી ચાલનારા આ સંવાદમાં દરમિયાન વૈશ્વિક નેતાઓ, નીતિ નિર્માતાઓ અને નિષ્ણાતો આંતરરાષ્ટ્રીય મુદ્દાઓ અને વ્યૂહાત્મક સહયોગ પર ચર્ચા કરશે. ફિનલેંડના રાષ્ટ્રપતિ એલેક્ઝાન્ડર સ્ટબ રાયસીના સંવાદમાં મુખ્ય અતિથિ તરીકે ઉપસ્થિત રહેશે.

૨૦૧૬ માં શરૂ થયેલ, વાર્ષિક રાયસીના સંવાદ આંતરરાષ્ટ્રીય બાબતો પર ચર્ચા માટે ભારતના અગ્રણી પ્લેટફોર્મ તરીકે ઉભરી આવ્યું છે.

વિશ્વભરના અનેક ઉચ્ચ-સ્તરીય પ્રતિનિધિમંડળો રાયસીના સંવાદ- 2026 માં ભાગ લેશે.

.....

પુલ /કરણ /મોનાલી

RS-NOMINATIONS

37 રાજ્યસભા બેઠકો માટે ઉમેદવારી પત્રો ભરવાની આજે અંતિમ તારીખ છે. ઉમેદવારી પત્રોની ચકાસણી આવતીકાલથી શરૂ થશે. ઉમેદવારો 9 માર્ચ સુધી પોતાના ઉમેદવારી પત્રો પાછા ખેંચી શકશે. આ બેઠકો માટે મતદાન 16 માર્ચે થશે અને તે જ દિવસે પરિણામો જાહેર કરવામાં આવશે.

.....

પુલ/નિકિતા - મોનાલી

REV. NEPAL - POLLING (EMBARGOED TILL 7 AM)

નેપાળમાં સંસદીય ચૂંટણી માટે મતદાન શરૂ થઈ ગયું છે. સ્થાનિક સમય મુજબ સવારે 7 વાગ્યે શરૂ થયેલ મતદાન સાંજે 5 વાગ્યે પૂર્ણ થશે. નેપાળના 30 મિલિયન લોકોમાંથી 19 મિલિયન લોકો 275 સભ્યોના પ્રતિનિધિ ગૃહને પસંદ કરવા માટે મતદાન કરશે . નેપાળી કોંગ્રેસ અને નેપાળ કોમ્યુનિસ્ટ પાર્ટી ઉપરાંત મધ્યવાદી રાષ્ટ્રીય સ્વતંત્ર પાર્ટી ચૂંટણી મેદાનમાં છે.

ગત સપ્ટેમ્બરમાં યુવાનો દ્વારા કરાયેલા વિરોધ પ્રદર્શનમાં 77ના મોત અને સરકારને રાજીનામું આપવાની ફરજ પડી હતી. ત્યારબાદ આ પહેલી સંસદીય ચૂંટણી છે.

.....

પુલ /કરણ /મોનાલી

AIR-INDIA---ADVISORY

પશ્ચિમ એશિયાની વર્તમાન પરિસ્થિતિ વચ્ચે વધેલી માંગને પહોંચી વળવા માટે એર ઇન્ડિયાએ ટોરોન્ટો, ફ્રેન્કફર્ટ અને પેરિસ-ચાર્લ્સ ડી ગૌલ માટે વધારાની ક્ષમતાવાળી ફ્લાઇટ્સ ચલાવવાની જાહેરાત કરી છે.

સોશિયલ મીડિયા પોસ્ટમાં , એર ઇન્ડિયાએ જણાવ્યું હતું કે આજથી 11 માર્ચ સુધી , દિલ્હી અને ટોરોન્ટો વચ્ચે ત્રણ વધારાની ફ્લાઇટ્સ ચલાવવામાં આવશે. 7 માર્ચથી 10 માર્ચ સુધી , દિલ્હી અને ફ્રેન્કફર્ટ વચ્ચે ત્રણ વધારાની ફ્લાઇટ્સ અને દિલ્હી અને પેરિસ વચ્ચે એક વધારાની ફ્લાઇટ ચલાવવામાં આવશે.

આ સાથે એર ઇન્ડિયા એક્સપ્રેસ શનિવાર સુધી સંયુક્ત આરબ અમીરાતના રાસ અલ ખૈમાહથી દિલ્હી , કોચી અને મુંબઈ માટે ખાસ ફ્લાઇટ્સ ચલાવશે

દરમિયાન એર ઇન્ડિયાએ મુસાફરો માટે મોટી રાહતની જાહેરાત કરી છે. એર ઇન્ડિયાએ જણાવ્યું કે અસરગ્રસ્ત મુસાફરોને તેમની ટિકિટ ફરીથી શેડ્યૂલ કરવા અથવા રદ કરવા માટે કોઈ વધારાના ખર્ચ વિના સંપૂર્ણ રિફંડ આપવામાં આવશે. આ સુવિધા આ વર્ષની 28 ફેબ્રુઆરીના રોજ અથવા તે પહેલાં કરવામાં આવેલી બુકિંગ પર લાગુ થશે. પશ્ચિમ એશિયા , યુનાઇટેડ કિંગડમ અને યુરોપની ફ્લાઇટ્સ માટે , આ સુવિધા આ મહિનાની 10 તારીખ સુધી મુસાફરી માટે માન્ય રહેશે.

.....

J-K---INFILTRATION-BID

જમ્મુ અને કાશ્મીરમાં નિયંત્રણ રેખા પાસે આતંકવાદીઓ દ્વારા ધૂસણખોરીના પ્રયાસને સુરક્ષા દળોએ નિષ્ફળ બનાવ્યો છે.

આ ઘટના મંગળવારે વહેલી સવારે પૂંછ જિલ્લાના ભીમ્બર ગલી વિસ્તારમાં બની હતી. સંરક્ષણ પ્રવક્તાના જણાવ્યા અનુસાર , વિશ્વસનીય ગુપ્ત માહિતીના આધારે , સેનાના વ્હાઇટ નાઇટ કોર્પ્સના સૈનિકોએ શંકાસ્પદ હિલચાલ શોધી કાઢી. સૈનિકોએ ઝડપથી કાર્યવાહી કરી અને ધૂસણખોરોને અટકાવ્યા. આ વિસ્તારમાં જમીન અને હવાઈ દેખરેખ વધારી દેવામાં આવી છે , અને સમગ્ર સેક્ટરમાં હાઇ એલર્ટ જારી કરવામાં આવ્યું છે

.....

પુલ/નિકિતા શાહ - મોનાલી

TELANGANA-CM---AMIT-SHAH

तेलंगाणा मुभ्यमंत्री रेवंत रेड्डीअे गळकाले नवी दिल्लीमां केन्द्रीय गृहमंत्री अमित शाह साथे मुलाकात करी.

आ बेठकमां , श्री रेड्डीअे राज्यनी वधती जती वहीवटी अने सुरक्षा जरूरियातोने पहोंयी वणवा माटे तेलंगाणामां वधाराना भारतीय पोलीस सेवा (IPS) अधिकारीओनी तैनाती करवा विनंती करी हती. आ साथे माओवादीओनी शरणागति अने तेमना पुनर्वसनना मुद्दा पर पण चर्चा करवामां आवी हती.वधुमां, मुभ्यमंत्रीअे राज्यना पछात प्रदेशोमां विकास कार्य माटे नाणांकीय सहायनी विनंती करी हती.

.....

पुल/निकिता शाह - मोनाली

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે.

આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

WEST ASIA CONFLICT

પશ્ચિમ એશિયામાં સંઘર્ષ વધુ તીવ્ર બન્યો છે ઇઝરાયલી સંરક્ષણ દળો (IDF) એ ઇરાનના બેલિસ્ટિક મિસાઇલ શ્રેણી સાથે સંકળાયેલી ડઝનબંધ સંપત્તિઓનો નાશ કર્યો છે. અગાઉ, ઇઝરાયલે પૂર્વી તેહરાનમાં એક મોટા ઇરાની આતંકવાદી શાસન લશ્કરી પરિસર પર પણ હુમલો કર્યો હતો

વધુમાં, અમેરીકી વાયુસેના દ્વારા ઇરાનમાં મોટા પ્રમાણમાં હવાઈ હુમલા યથાવત છે. પ્રસ્તુત છે એક અહેવાલ યુએસ સેન્ટ્રલ કમાન્ડે જણાવ્યું હતું કે તેમના દળોએ 20 થી વધુ ઇરાની જહાજો પર હુમલો કર્યો છે અથવા ડૂબાડી દીધા છે , અમેરિકી લશ્કરી સબમરીનએ ગઇકાલે ઇરાની યુદ્ધ જહાજ આઈરિસ દેના પર હુમલો કર્યો છે. હુમલા બાદ યુદ્ધ જહાજ ડૂબી ગયું હતું. અત્યાર સુધીમાં 78 લોકો ઘાયલ થયાના અહેવાલ છે અને 80 મૃતદેહો મળી આવ્યા છે.

ઇઝરાયલે તેહરાનમાં ઇરાની શાસન સાથે જોડાયેલા બાસીજ અને આંતરિક સુરક્ષા કમાન્ડ કેન્દ્રો પર શ્રેણીબદ્ધ હુમલાઓ શરૂ કર્યાં.

કતારે ફક્ત યુએસ બેઝને નિશાન બનાવ્યા હોવાનો દાવો નકાર્યો છે . કતારના પ્રધાનમંત્રીએ જણાવ્યું હતું કે હુમલાઓએ રહેણાંક વિસ્તારો અને મહત્વપૂર્ણ માળખાગત સુવિધાઓને પણ નુકસાન પહોંચાડ્યું છે,

બીજી તરફ, ઇરાન પણ આ ક્ષેત્રમાં હવાઈ હુમલા ચાલુ રાખી રહ્યું છે. સંયુક્ત આરબ અમીરાત (UAE) ના સંરક્ષણ મંત્રાલયે જણાવ્યું હતું કે તેની હવાઈ સંરક્ષણ પ્રણાલીઓએ 3 બેલિસ્ટિક મિસાઇલોને સફળતાપૂર્વક અટકાવી હતી, 129 ડ્રોન શોધી કાઢ્યા હતા . સાઉદી અરેબિયા દ્વારા ત્રણ ડ્રોન અને 3 કુઝ મિસાઇલો અટકાવવામાં આવી છે.

કરણ મકવાણા -આકાશવાણી સમચાર

US-WAR

ઓપરેશન એપિક ફ્યુરી અંગે બ્રીફિંગ આપતા જણાવ્યું કે અમેરિકી સેન્ટ્રલ કમાન્ડના કમાન્ડર એડમિરલ બ્રેડ કૂપરે લગભગ 2,000 લક્ષ્યો પર હુમલો કરાયો છે. તેમણે કહ્યું કે ઈરાનની હવાઈ સંરક્ષણ પ્રણાલીને ભારે નુકસાન થયું છે અને અનેક બેલિસ્ટિક મિસાઈલ , લોન્ચર અને ડ્રોન નાશ પામ્યા છે.

અમેરિકા સ્થિત હ્યુમન રાઈટ્સ એક્ટિવિસ્ટ ન્યૂઝ એજન્સી અનુસાર, 28 ફેબ્રુઆરીથી અત્યાર સુધીમાં ઈરાનમાં 1,097 નાગરિકો માર્યા ગયા હોવાના અહેવાલ છે.

દરમિયાન, બહેરીનના ગૃહ મંત્રાલયે જણાવ્યું હતું કે ઓપરેશન્સ મેનેજમેન્ટના ડિરેક્ટરએ એક કટોકટી બેઠકની અધ્યક્ષતા કરી હતી.

અમેરિકી સંરક્ષણ સચિવ પીટ હેગસેથે દાવો કર્યો છે કે અમેરિકા અને ઇઝરાયલ થોડા દિવસોમાં ઈરાની હવાઈ ક્ષેત્ર પર સંપૂર્ણ નિયંત્રણ સ્થાપિત કરશે. છેલ્લા કેટલાક કલાકોમાં તેહરાનની પશ્ચિમે આવેલા કારાજ અને ઇસ્ફહાન શહેરોમાં ભારે બોમ્બમારા પણ થયા છે.

દરમિયાન, રાષ્ટ્રપતિ ડોનાલ્ડ ટ્રમ્પે કહ્યું કે અમેરિકા અને ઇઝરાયલ ઈરાન સાથેના યુદ્ધમાં મજબૂત સ્થિતિમાં છે. તેમણે દાવો કર્યો કે તેહરાનનો બેલિસ્ટિક મિસાઈલ ભંડાર ઝડપથી નાશ પામી રહ્યો છે.

.....

MEA

વર્તમાન પરિસ્થિતિને ધ્યાનમાં રાખીને , ભારતના વિદેશ મંત્રાલયે એક કંટ્રોલ રૂમ સ્થાપ્યો છે. કંટ્રોલ રૂમનો સંપર્ક સવારે 9 વાગ્યાથી રાત્રે 9 વાગ્યા સુધી ટોલ-ફી નંબરો દ્વારા કરી શકાય છે. વધુમાં , અસરગ્રસ્ત દેશોમાં ભારતીય દૂતાવાસોએ 24x7 ઇમરજન્સી હેલ્પલાઇન પણ સ્થાપિત કરી છે.

.....

પુલ/ નિકિતા શાહ/ મોનાલી

ICC T20 WORLD CUP

ICC ટી-20 ક્રિકેટ વિશ્વકપની બીજી સેમિફાઇનલ આજે ભારત અને ઇંગ્લેન્ડ વચ્ચે રમાશે.

આ મેચ મુંબઈના વાનખેડે સ્ટેડિયમ ખાતે સાંજે સાત વાગ્યે શરૂ થશે. ગઈકાલે પહેલી સેમિફાઇનલમાં ન્યૂઝીલેન્ડે દક્ષિણ આફ્રિકાને નવ વિકેટથી હરાવી ફાઇનલમાં સ્થાન મેળવ્યું છે.

દક્ષિણ આફ્રિકાએ પહેલા બેટિંગ કરી નિર્ધારિત 20 ઓવરમાં આઠ વિકેટ ગુમાવી 169 રન કર્યા હતા. જવાબમાં ન્યૂઝીલેન્ડની ટીમે 12.5 ઓવરમાં એક વિકેટ ગુમાવી 173 રન કરીને મેચ જીતી લીધી. ન્યૂઝીલેન્ડના ફિન સીફ્ટને મેન ઓફ ધ મેચ જાહેર કરાયા હતા.

.....

પુલ / નિકિતા - મોનાલી

BADMINTON

ઓલ ઈંગ્લેન્ડ બેડમિન્ટન સ્પર્ધાના બીજા દિવસે , ભારતના સાત્વિક સાઈરાજ રેંકીરેડ્ડી,ચિરાગ શેટ્ટી, રોહન કપૂર, રુત્વિકા ગહે અને આયુષ શેટ્ટીનો પહેલા તબક્કામાં પરાજય થતાં સ્પર્ધામાંથી બહાર થયા છે.

પુરુષોની ડબલ્સમાં, રેંકીરેડ્ડી અને આયુષ શેટ્ટીનો મલેશિયાના કાંગ ખાઈ શિંગ અને એરોન તાઈ સામે **21-23, 12-21**થી પરાજય થયો હતો.

મિક્સ ડબલ્સમાં , રોહન કપૂર અને રુત્વિકા ગહેને ફ્રેન્ચ જોડી થોમ ગિક્વેલ અને ડેલ્ફીન ડેલરુ સામે **12-21, 15-21**થી હારનો સામનો કરવો પડ્યો હતો. અન્ય એક મેચમાં , આયુષ શેટ્ટીનો અલ્વી ફરહાન સામે પરાજય થયો હતો.

.....

પુલ/કરણ - મોનાલી